

Saña sowgat

Category: Goşgular, Kitapcy, Sözler
написано kitapcy | 21 январа, 2025
Saña sowgat SAÑA SOWGAT



Saña bir sowgatjyk edesim gelyär,
Yhlasymdan başga zadym ýok meniň.
Geçen aşyk söýgi ýazdy bu dünýä,
Şygýrlardan özge adym ýok meniň.
Ömür süýji,
Wagt bolupdyr günortan,
Göwnüm bolsa suwsap barýar guşluga.

Sen nazaryň salsaň, manydan dolar,
Meni takdyr oklap giden boşluga.

Bilýän,
Bu dünýäniň baly sendedir,
Özge datlar bir tagamsyz asaldyr.
Maňa ölüm bolar, sensiz dem almak,
Ynan, janym, şu sözlerim kasamdyr.

Dünýä şowhun,
Ýalňyzlygyň içinde,
Çyra ýaly ýagty salýar nazaryň.
Söz bossanymyň açary sende,
Açyp berseň ~ beýik bir zat ýazaryn.

Ol müň many saçar,
Ikimiz hakda,
Dowaam edip ömrüň birek-biregiň,
Öý bolsam, sütün sen,
Tüm bolsam, Günüm,
Has dogrusy, içimdäki diregim.

Bugdaý sözüm degirmene giripdir,
Ertirlere ikimizden nan galar.
Meniň sözüm göwre,
Seniňki ruhy,
Dowamata dowam etjek jan galar.

* * *

Men bir mähek daşyň, syrym içimde,
Göwherden görk alan zerleriň biler.
Dälilikden, danalykdan sapakly ~
Günlere çirkizlen perlerim biler.

Seni ýüze sylmak edipdir nesip,
Betbagtlygymyň içindäki bagtym sen.
Owadan jahanyň gözəl adamy,
Iň gymmat zat ~ saklatmajak wagtym sen.

Köñül hoşum, uzat mähir meýini,
Kanagatyň käsesinde içeýin.
Agras wagtyň gara ýer deý agras men,
Gözleriňden serhoş bolup göçeýin.

Aryň süýdi derman bolsa hödür et,
Bala çenli eýim ýetdi zäherden.
Aýna baksam gözlerimde otyrsyň,
Seniň ysyň kükəp dur bu şäherden.

Ençe aýlar şygyr ýazyp bilmedim,
Ylhamyma gözbaş berdi didaryň.
Öz dünýämden özüm azaşyp bir gün,
Ilki bilen seniň yşkyň idärin. Goşgular